



MARSAXLOKK

Minuti tal-laqgħa tal-Kunsill Lokali Marsaxlokk, laqgħa nru. 9(2012), li saret fl-Uffiċċju Amministrattiv, 2 Triq Vittorio Cassar, Marsaxlokk, nhar it-Tnejn 25 ta' Settembru 2012, fil-5:30 p.m.

### 1. Preżenti :

Sindku	Edric Micallef (E.M.)
Vici-Sindku	Carmelo Bugeja (C.B.)
Kunsilliera	Steven Grech (S.G.)
	Angelo Micallef (A.M.)
	Stephen Caruana (S.C.)

**Segretarju Eżekuttiv** Duncan Hall (D.H.)

### **Aġenda għal-laqgħa :**

---

1. Qari tal-Minuti
2. *Arising*s mill-Minuti
3. Korrispondenza
4. Komunikazzjonijiet tas-Sindku
5. Ħatra ta' Bord ta' l-għażla evalwazzjoni għal sejha għall-offerti numru MXLC03/2012
6. Aġġudikar ta' sejhiet għall-offerti numru MXLC01/2012 U MXLC02/2012
7. Latrini pubbliċi fil-lokalita'
8. Ħatra ta' Membri is-Sotto-Kumitat Żgħażaġh
9. Suq fil-beraħ f'Xatt is-Sajjieda
10. Affarijiet oħra

### **Talba**

Is-Sur Angelo Micallef flimkien ma' dawk preżenti qal it-talba.

#### **1. Qari tal-Minuti**

- 1.1 Minuti numru 9(2012) kienu tqassmu qabel il-laqgħa u għaldaqstant ġew mehuda bhala moqrija.
- 1.2 Is-Sur E.M. qal illi f'para 3.13 wara il-kliem 'hekk kif mitluba', għandu jżied il-kliem 'Pjanta biz-żoni magħżula kellha tigi mgħoddija liż-żewġ koperativi tas-sajd għall-osservazzjonijiet tagħhom'. Il-Kunsill unanimament approva dan il-bdil.
- 1.3 Wara konsiderazzjoni il-Kunsill fuq mozzjoni tas-Sur A.M. issekondata mis-Sur S.G. unanimament approva il-minuti bhala dokument korrett.

## 2 Arisings mill-Minuti

- 2.1 Is-Sur S.G. qal illi xtaq jagħmel arising rigward minuta 8.1. Huwa qal illi mal-lista ta' membri approvati xtaq illi jizdiedu is-segwent:

<i>Isem</i>	<i>Indirizz</i>	<i>I.D. Num.</i>	<i>Contact num</i>
Roman Gafa	'It-Tonn', Triq il-Wilga, Marsaxlokk	176068(M)	99244425
Daniel Zerafa	'Galaxy', Triq Ċiċerun, Marsxlokk	259386(M)	79055728

Is-Sur Carmelo Bugeja issekonda din il-proposta li għaddiet b' mod unanimu.

## 3 Korrispondenza

Inqrat il-Korrispondenza kollha.

- 3.1 E-Mail datat 25 ta' Settembru 2012 minghand is-Sinjorina Jane Simpson li permezz tiegħu il-Kunsill gie infurmat bi zjara li kienu ser jagħmlu ġurnalisti minn pajjiżi barranin b'konnessjoni mal-proġett Marenostrom. Is-Sinjorina Simpson minbarra illi tat dettalji taż-zjara stiednet lill-Kunsill Lokali sabiex jattendi għal attivita' li kienet ser tittella' ġewwa South Port Cafe, Marsaxlokk nhar il-Ħamis 4 ta' Ottubru 2012 fis-2:30p.m. Is-Segretarju Eżekuttiv qal illi l-istedina kienet miftuħa għall-Kunsill Lokali kollu.
- 3.2 Permezz ta' e-mail datat 24 ta' Settembru 2012, is-Sinjura/ina Borg Marie Jeanne f'isem id-Dipartiment għall-Gvern Lokali ressqet għall-attenzjoni tal-Kunsill Memo 35/2012 li kienet tittratta' skema ta' impjeg inklussiv fil-komunita'. L-iskema kienet tara numru ta' persuni b'dizabilita' li kellhom jiġu impjegati mal-Kunsilli Lokali. Wara diskussjoni libera kien hemm qbil unanimu illi l-Kunsill Lokali ma kellux jidhol għal din l-inizjativa.
- 3.3 E-Mail datat 24 ta' Settembru 2012 Claire Briffa f'isem il-korporazzjoni Enemalta li permezz tagħha il-Kunsill Lokali gie mitlub laqgħa sabiex jiġu diskussi fost l-oħrajn street lighting u diffikultajiet li l-Kunsill Lokali jiltaqa' magħhom *vis-a-vis* l-istess korporazzjoni. Wara diskussjoni qasira kien hemm qbil illi għandhom jiġu identifikati ġurnata u hin sabiex il-Kunsill jiltaqa' ma rappreżentanti ta' Enemalta
- 3.4 Permezz ta' e-mail datat 25 ta' Settembru 2012, is-Sur Robert Grima minn MCCA informata lill-Kunsill Lokali dwar hlas ta' €50 li kien jinftegg isir sabiex l-istess MCCA tgħaddi kopja tar-rapport MSA3500: *Public playgrounds* lill-Kunsill Lokali. Is-Sindku qal illi dan id-dokument kien meħtieġ sabiex il-Kunsill ikun jista' jkompli jipprepara sejha għall-offerti rigward il-*playing field* ta' Triq il-Wilga. Kien hemm qbil unanimu illi l-Kunsill Lokali għandu jidhol għall-ispiza msemmija.
- 3.5 E-Mail datat 24 ta' Settembru 2012, minghand is-Sur Francis Grech, illi permezz tiegħu ingibdet l-attenzjoni tal-Kunsill rigward hmieg li kien qiegħed ikun hemm fil-lokalita' kull nhar ta' Hadd. Filwaqt li semma' numru ta' siti li fihom kien qiegħed ikun hemm il-hmieg is-Sur Grech talab lill-Kunsill Lokali sabiex jiehu azzjoni f'dan ir-rigward. Wara diskussjoni qasira kien hemm qbil illi din il-materja kienet ser tigi diskussa aktar tard fl-istess seduta waqt il-proċess ta' aġġudikar ta' sejha għall offerti numru MXLC01/2012.
- 3.6 Permezz ta' e-mail datat 17 ta' Settembru 2012, Charlene Bonnici minn Transport Malta infurmat lill-Kunsill Lokali illi l-istess Transport Malta kienet hejjiet sabiex isir patching flimkien ma xogħol ta' sinjali tat-toroq fi Triq Melqart. Kien hemm diskussjoni libera li matulha intleħaq qbil illi l-Kunsill kellu jibgħat e-mail sabiex jinforma lis-Sinjura/ina

Bonnici f'isem Transport Malta dwar deċiżjoni li kienet hadet l-istess Transport Malta illi fi Triq Melqart isir wiċċ gdid bit-tarmac lit-triq kollha flimkien ma' bankini godda.

- 3.7 Permezz ta' e-mail datat 25 ta' Settembru 2012 is-Sinjura/ina Carol Fenech, filwaqt li rrimarkat illi kienu saru sinjali u tabelli fiż-żona ta' l-iskola primarja talbet lill-Kunsill Lokali informazzjoni dwar jekk waqt il-hinijiet tad-dhul u l-hruġ ta' l-istudenti mill-iskola kienx ser ikun hemm gwardjani lokali pprovduti mill-Kunsill Lokali jew pulizija. Is-Sindku qal illi waqt laqgħa li kellu ma l-ispettura Carol Fabri kien gie infurmat illi kemm il-darba ma jinqalghux każi ta' emergenza, il-pulizija kienu ser ikunu preżenti waqt il-hinijiet tad-dhul u l-hruġ ta' l-istudenti.
- 3.8 E-Mail datat 19 ta' Settembru 2012 minghand is-Sur Anton Spiteri (MFEI) li permezz tiegħu il-Kunsill Lokali gie mghoddi kopja ta' ittra li l-Ministeru msemmi kien irċieva inkonnessjoni mas-Sur Publius Cutajar, bejjiegh fis-suq fil-beraħ ta' nhar ta' Hadd. Wara li nqrat l-ittra li permezz tagħha is-Sur Cutajar kien qieghed jappella deċiżjoni meħuda fil-konfront tiegħu mill-Kunsill Lokali gie deċiż illi l-amministrazzjoni kellha tigbor l-informazzjoni sabiex il-Kunsill ikun jista' jibgħat risposta sabiex jiċċara l-pożizzjoni tiegħu.

#### **4 Komunikazzjonijiet tas-Sindku**

- 4.1 Ma kienx hemm

#### **5 Hatra ta' Bord ta' evalwazzjoni għal sejha għall-offerti numru MXLC03/2012**

- 5.1 Is-Segretarju Eżekuttiv qal illi kien jinhtieg jinhatar bord ta' evalwazzjoni għal sejha għall-offerti numru MXLC03/2012 li kienet ser tagħlaq nhar it-Tnejn 8 ta' Ottubru 2012 f'nofsinhar. Is-Sur Carmelo Bugeja ippropona illi l-bord ikun kompost mill-Kunsilliera kollha flimkien mas-Sur Salvu Bezzina u s-Sur Angelo Baldacchino. Is-Sur Stephen Grech issekonda din il-proposta li għaddiet b'mod unanimu. Is-Sur Edric Micallef ippropona illi minbarra l-membri mahtura is-Sur Charles Mizzi ukoll ikun jiforma parti mill-bord ta' evalwazzjoni għal din is-sejha. Din il-proposta giet issekondata mis-Sur Steven Grech u għaddiet b'mod unanimu.

#### **6 Aġġudikar ta' sejhiet għall-offerti numru MXLC01/2012 U MXLC02/2012**

- 6.1 Is-Segretarju Eżekuttiv qara l-minuti tal-bord ta' evalwazzjoni li kien irrakkomanda illi sejha għall-offerti numru MXLC01/2012 tiġi aġġudikata lis-Sur Carmel Mifsud abbażi tal-fatt illi s-Sur Mifsud kien offra l-irħas prezz kif ukoll għall-fatt illi kien ilu joffri s-servizz mitlub għal numru ta' snin. Is-Sur Carmelo Bugeja qal illi huwa ma kienx qieghed jaqbel mar-rakkomandazzjoni li kien għamel il-bord ta' evalwazzjoni. Dan għaliex fl-opinjoni tiegħu is-servizz li kien joffri s-Sur Mifsud ma kienx ta' livell soddisfaċenti. Is-Sur Angelo Micallef qal illi minkejja li kienet ingibdet l-attenzjoni tal-kuntrattur rigward xi nuqqasijiet li kien qieghed ikollu. A.M. qal illi fl-opinjoni tiegħu il-Kunsill Lokali kellu jikkunsidra illi jaġġundika t-tender lis-Sur Martin Muscat abbażi tal-fatt illi l-performance tas-Sur Mifsud ma kenitx laħħqet mal-livelli miftehma.

Is-Sindku qal illi minkejja il-fatti li kienu qieghdin jissemew fil-konfront tas-Sur Mifsud ma kien inhareg ebda avviz ta' *default in performance* u għaldaqstant wiehed kellu joqghod ferm attent f'din iċ-ċirkostanza peress illi dan kien ifisser illi l-Kunsill Lokali kien kuntent bil-ħidma tas-Sur Mifsud. Is-Segretarju Eżekuttiv ikkonferma illi l-amministrazzjoni tal-Kunsill Lokali qatt ma harġet avviz ta' *default in performance* lis-Sur Mifsud u zied illi jekk wiehed jixtarr ir-registru ta' l-ilmenti li kien jirċievi l-Kunsill Lokali fil-konfront tas-Sur Mifsud matul l-aħħar xhur kien irregiſtrat ilment wiehed biss. Is-Sur E.M. qal illi

għaldaqstant kemm il-darba, il-Kunsill Lokali jaġġudika is-sejha lis-Sur Mifsud ser ikun qiegħed imur kontra r-raġunijiet loġiċi tal-fatti.

Is-Sur E.M. informa lill-Kunsill Lokali illi minn informazzjoni li kellu, kien hemm Kunsilli Lokali oħra, fejn illi s-swieq fil-beraħ illi jarmaw nhar ta' Hadd jieħu ħsieb it-tindif tagħhom il-Gvern Ċentrali u l-Kunsill Lokali rispettiv ma jidhol fl-ebda spejjeż. Huwa ta' eżempju bil-Kunsill Lokali tal-Floriana. Is-Sindku zied illi fid-dawl ta' dawn iċ-ċirkostanzi, kif ukoll għall-fatt illi l-Kunsill Lokali, filwaqt li kien responsabbli mit-tindif ma' kellux seta' fuq materji oħra li kienu jikkonċernaw s-suq fil-beraħ, fosthom fuq il-ħinijiet ta' l-operat, huwa kien ta' l-opinjoni illi l-Kunsill Lokali iwaqqaf il-proċess ta' aġġudikar tas-sejha għall-offerti u permezz ta' stqarrija għall-istampa javża illi l-istess Kunsill Lokali kien ser ikun responsabbli għat-tindif taż-żona tas-suq fil-beraħ (wara l-operat ta' l-istess suq) sa nhar il-Hadd 7 t'Ottubru 2012. Din il-proposta giet issekondata mis-Sur Angelo Micallef u għaddiet b'mod unanimu.

- 6.2 Is-Segretarju Eżekuttiv imbagħad għadda sabiex jaqra r-rapport tal-bord ta' evalwazzjoni rigward sejha għall-offerti numru MXLC02/2012, *Cleaning and Maintenance of Parks & Gardens*. Huwa zied illi l-unika offerta li kien irċieva il-Kunsill Lokali kienet mingħand il-kumpanija Environmental Landscapes Consortium Ltd. , lieme offerta kienet legalment valida u kienet giet irrakkomandata mill-bord ta' evalwazzjoni abbażi tal-fatt illi filwaqt li l-prezz offrut kien wieħed ferm raġjonevoli, is-servizz li offriet l-istess kumpanija matul is-snin kien jeċċedi l-aspettativi. Fuq mozzjoni tas-Sur Edric Micallef, issekondata mis-Sur Angelo Micallef u li għaddiet b'mod unanimu, il-Kunsill aċċetta r-rakkomandazzjoni tal-bord u aġġudika is-sejha lil Environmental Landscapes Consortium Ltd.

## **7 Latrini Pubbliċi fil-lokalita'**

- 7.1 Is-Sindku qal illi minkejja illi l-bye-law rigward il-latrini pubbliċi fil-lokalita' kienet għadha ma daħletx fis-seħħ, flimkien ma' l-amministrazzjoni tal-Kunsill Lokali kien qiegħed jevalwa l-possibilitajiet ta' kif għandha tiġi adottata l-istess bye-law. Huwa zied illi kienet teżisti l-possibilita' illi l-Kunsill Lokali jidher sejha għal *expression of interest* sabiex min ikun interessat iressaq proposta għal upgrading u immaniġġjar ta' l-istess latrini pubbliċi (għal perjodu prestabilit li seta' ivarja bejn 10 u 15 il-sena). B'hekk filwaqt li jiżgura illi l-livell tal-latrini pubbliċi ikun aħjar minn dak preżenti, il-Kunsill Lokali ma jkun daħal fl-ebda spiza. Kien hemm qbil illi l-Kunsill Lokali għandu jkompli jaħdem fuq din il-materja sabiex hekk kif tinkiseb l-approvazzjoni tal-bye-laws ikun jista' jingħata bidu għall-proċess imsemmi.

## **8 Hatra ta' membri fi hdan is-Sotto-Kumitat għall-Infurzar tal-Liġi**

- 8.1 Is-Sur Angelo Micallef ressaq għall-approvazzjoni tal-Kunsill Lokali lista ta' membri sabiex jiġu approvati halli jiffurmaw parti mis-Sotto-Kumitat għall-infurzar tal-liġi. A.M. qal illi hekk kif deċiż mill-istess Kunsill Lokali dan is-Sotto-Kumitat kien jara lilu bħala Chairman filwaqt li s-Sindku kien qiegħed jiġi propost li wkoll jiffurma parti minn dan is-sotto-kumitat. Minbarra dan l-ittra, li hija annessa u tiffurma parti minn dawn il-minuti, kienet qiegħda tipproponi numru ta' individwi bħala membri. Wara diskussjoni libera fuq proposta tas-Sur Stephen Caruana, issekondata mis-Sur Angelo Micallef u li għaddiet b'votazzjoni ta' erba' favur u wieħed kontra il-Kunsill approva l-lista hekk kif proposta.

## **9 Suq fil-beraħ f'Xatt is-Sajjieda**

- 9.1 Is-Sur Edric Micallef qal illi l-Kunsill kien irċieva talba sabiex tinzamm laqgħa bejn l-istess Kunsill Lokali u l-Assoċjazzjoni bejjiegha tal-Monti rrappreżentata mis-Sur Mark Żammit.

E.M. zied illi huwa kien ta' l-opinjoni illi l-Kunsill iżomm laqgħa ma' l-assoċjazzjoni msemmija wara li jkun hejja pjan ta' x'kien jixtieq il-Kunsill Lokali. Għal dan il-għan is-Sur E.M. kien ipprepara pjanta illi kienet tindika fejn u kif setgħu jitpogġew il-posti. Wara li giet diskussa l-pjanta li kienet tinkludi 163 posta, kien hemm diskussjonijiet fost l-oħrajn dwar x'seta' jsir sabiex jiżdiedu xi ftit tal-posti kif ukoll dwar id-daqs tal-posti għall-bejjiegħa li kellhom armar li kien iżgħar mid-daqs stipulat ta' sitt metri b'żewġ metri u nofs. Finalment kien hemm qbil unanimu illi għandha tinzamm laqgħa mas-Sur Mark Żammit sabiex il-Kunsill Lokali ikollu ideja ta' x'kienu ser jitolbu l-bejjiegħa li jaoperaw fis-suq fil-beraħ ta' nhar ta' Hadd.

## **10 Affarijiet Ohra**

- 10.1 Is-Sindku ressaq quddiem il-mejda pjanta li kien għaddielu sid l-istabbiliment Qrolla Kiosk fi Triq il-Wilgħa. Huwa spjega kif wara li l-Kunsill kien informa lis-Sur Debono (Sid l-istabbiliment) li ma kienx jaqbel ma pjanta li kien hejja l-istess sur Debono preċedentament rigward żvilupp fl-istabbiliment imsemmi, kienu saru xi modifiki u kienet giet ipprezentata pjanta ġdida. Wara li giet evalwata l-pjanta fuq mozzjoni tas-Sur Steven Grech, issekondata mis-Sur Edric Micallef u li għaddiet b'mod unanimu, il-Kunsill qabel illi ma għandu jsib ebda oġġezzjoni għall-iżvilupp imsemmi kemm il-darba ikun konformi mal-pjanta diskussa.
- 10.2 Is-Sindku informa lill-Kunsill Lokali illi kien gie avviċinat mis-sezzjoni subien tas-Sočjeta' M.U.S.E.U.M. illi kienet talbet l-għeluq ta' Triq San Ġużepp waqt il-hinijiet tad-dutrina u cioe' kull nhar ta' Tlieta u nhar ta' Ġimgħa bejn 5:15p.m. u 6.45p.m. Wara diskussjoni qasira fuq mozzjoni tas-Sur Edric Micallef, issekondata mis-Sur Angelo Micallef u li għaddiet b'mod unanimu, kien hemm qbil illi kellha issir talba lil Transport Malta sabiex tiġi evalwata l-possibilita' illi tingħalaq Triq San Ġużepp fil-hinijiet miltuba.
- 10.3 Is-Sur Edric Micallef qal illi kienet avviċinatu is-Sa. Analise Falzon minn Nature Trust Malta rigward attivita' ta' tindif li kienet ser issir ġewwa Delimara nhar is-Sibt 29 ta' Settembru 2012. Is-Sa. Falzon talbet lill-Kunsill Lokali jipprovdi skips u ingwanti għall-partecipanti. Wara diskussjoni qasira fuq mozzjoni ta' E.M. issekondata minn A.M. u li għaddiet b'mod unanimu il-Kunsill qabel li għandu jilqa' it-talba tas-Sa. Falzon. Is-Sindku informa lill-Kunsilliera illi kull min xtaq seta' jippartecipa f'din l-attivita'
- 10.4 Is-Sur Steven Grech qal illi fl-opinjoni tiegħu kien jinhtieg li l-Kunsill Lokali isolvi problema ta' traffiku li kienu qieghdin johlqu l-*open top buses* ġewwa Xatt is-Sajjieda. Kien hemm qbil illi għandha tinzamm laqgħa mas-Sur Kevin Zahra u mas-Sur Vincent Micallef Pule' minn Transport Malta sabiex jiġi riżolt dan l-inkonvenjent.
- 10.5 Is-sur Steven Grech qal illi huwa kient tal-fehma illi tintbagħat ittra lill-Kumpanija Environmental Landscapes Consortium Ltd. sabiex iwahħlu xi dawl dekorattiv għal żmien il-Milied ġewwa żewġ *roundabouts* fil-lokalita'. Kien hemm qbil unanimu illi s-suggeriment tas-Sur Grech għandu jintlaqa' u kellha tintbagħat ittra lill-kumpanija msemmija.
- 10.6 Is-Sur Steven Grech qal li xtaq jiċċara l-pożizzjoni tiegħu dwar permess għall-tombla fi Pjazza Madonna ta' Pompei li kien inħareġ mill-amministrazzjoni wara konsultazzjoni mal-Kunsilliera u li għalih huwa kien oġġezzjoni. S.G. qal illi xtaq jispeċifika illi huwa kien oġġezzjoni għall-permess ikkonċernat peress illi min kien talab il-permess kellu sit fejn seta' itella' it-tombla mingħajr ma jinholq inkonvenjent. Is-Sur Carmelo Bugeja qal li huwa kien oġġezzjoni għal din it-talba għaliex fl-opinjoni tiegħu permezz ta' l-attivita' kien ser jinholq preċedent u kull min jitlob permess għal attivita' fil-pjazza msemmija kien ser ikollu jinġhata permess.

- 10.7 Is-Sur Steven Grech qal illi fl-opinjoni tiegħu l-amministrazzjoni tal-Kunsill ma kenitx qiegħda tleħhaq tajjeb mal-kwantita' ta' xogħol illi kellha. Huwa rrimarka kif apparti illi matul is-snin ix-xogħol fuq l-amministrazzjoni kien żdied konsiderevolment, fl-opinjoni tiegħu hekk kif tidhol fis-seħħ bye-law dwar attivitajiet fil-beraħ kien ser ikompli jżdied il-piż fuq l-amministrazzjoni. Kien hemm diskussjoni libera li matulha ġew diskussi fost l-oħrajn il-volum ta' xogħol li kellu s-Segretarju Eżekuttiv kif ukoll metodi ta' kif setgħet tittafa' il-problema tal-volum ta' xogħol fuq l-amministrazzjoni. Is-Sur Edric Micallef qal illi fl-opinjoni tiegħu kien jinhtieg illi l-Kunsill Lokali jimpjega persuna oħra sabiex ix-xogħol ikun jista' jitqassam aħjar u tiżdied l-effiċjenza ta' l-amministrazzjoni. Is-Segretarju Eżekuttiv filwaqt illi qabel illi l-volum ta' xogħol fuq l-amministrazzjoni kien dejjem jżdied informa lill-Kunsill Lokali illi l-liġi tippermetti lil kull Kunsill Lokali impjegat għal kull 2500 resident u li kemm il-darba Kunsill Lokali jagħzel illi jimpjega persuni oħra kien jinhtieg illi jikseb l-approvazzjoni tad-Dipartiment għall-Gvern Lokali (DLG) qabel jingħat abidu għall-proċess ta' għażla.
- Is-Sur Angelo Micallef filwaqt li qabel ma dak li kien intqal ressaq proposta sabiex issir talba lid-DLG halli il-Kunsill ikun jista' jimpjega skrivan/a fuq bażi *full-time* fi Skala 15. Din il-proposta giet issekondata mis-Sur Carmelo Bugeja u għaddiet b' mod unanimu.
- 10.8 Is-Segretarju Eżekuttiv informa lill-Kunsill Lokali stima li l-Kunsill kien irċieva sabiex jiċċaqtaq bus stop fi Triq tas-Silġ u jsir bus-stop ġdid fi Triq Bir Rikka fuq talba ta' l-istess Kunsill Lokali. L-istima kienet tammonta għal €935.50. Wara diskussjoni qasira bi qbil unanimu il-Kunsill approva illi ma jidholx għall-ispiza msemmija.
- 10.9 Is-Sur Carmelo Bugeja u s-Sur Steven Grech qalu illi fl-opinjoni tagħhom kien ikun għaqli illi Triq tas-Silġ ma tibqax miftuħa għat-traffiku *two-ways* iżda ssir *one-way*. Huma ziedu illi min ikun nieċel lejn iċ-ċentru ta' Marsaxlokk seta' faċilment jgħaddi minn Triq Bir Rikka. Wara diskussjoni qasira fuq mozzjoni tas-Sur Carmelo Bugeja, ssekondata mis-Sur Edric Micallef u li għaddiet b' votazzjoni ta' erba' favur u astensjoni waħda kien hemm qbil illi għandha tintbagħat e-mail lil Transport Malta sabiex issir talba halli Triq tas-Silġ issir *one-way*.
- 10.10 Is-Sur Steven Grech qal illi fl-opinjoni tiegħu kien jinhtieg illi jingħata bidu għax-xogħolijiet li kien hemm ippjanat isiru biswit l-istabbiliment 'Is-Sajjied'. Huwa zied illi l-Kunsill kien qiegħed jippjana illi jagħmel hawt bix-xtieli mal-fencing tal-faċilita' tal-*hard standing*. Sabiex dan iseħħ pero' kien jinhtieg illi jitneħħew karrijiet u dgħajjes li kienu qiegħdin jokkupaw is-sit. Wara diskussjoni qasira kien hemm qbil illi kellha titwahħal tabella li tagħti ċans lis-sidien tad-dgħajjes u karrijiet sabiex ineħħuhom. Kemm il-darba dan ma jsehħx il-Kunsill Lokali kellu jqabba kuntratt sabiex ineħħihom. Kien hemm qbil unanimu dwar dan. Fl-istess waqt il-Kunsill Lokali qabel illi għandhom jitwahħlu bollards fl-istess zona bil-għan illi parti mill-kosta quddiem l-istess stabbiliment tingħalaq għat-traffiku.
- 10.11 Is-Edric Micallef qal illi nhar il-Ħadd 7 ta' Ottubru 2012 kien ser ikun hemm purċissjoni f'Xatt is-Sajjieda relatata mal-festa tal-Madonna tar-Rużarju. Huwa zied li fil-fehma tiegħu, hekk kif ġara fil-passat, il-Kunsill kellu javża lill-ebjiegħa tas-Suq fil-beraħ sabiex iżarmaw qabel 2:00p.m. sabiex ikun jista' jsir it-tindif tax-Xatt qabel il-purċissjoni. E.M. qal illi s-sidien ta' l-istabbilimenti ta' Xatt is-Sajjieda kellhom ikunu avżati sabiex ineħħu l-iskips. Wara diskussjoni qasira kien hemm qbil illi l-Kunsill Lokali għandu jimxi fuq il-proposta tas-Sur Micallef u li kellha tiġi avżata l-pulizija sabiex tara illi d-deċizjonijiet tal-Kunsill Lokali jiġi implimentati.

Il-laqgħa spiċċat fit-8:30p.m. u ġie aġġornata għal nhar it-Tnejn 8 t'Ottubru 2012.

---

**Edric Micallef**  
**Sindku**

---

**Duncan Hall**  
**Segretarju Eżekuttiv**

**Data :**